

(സി) ഇതുസംബന്ധിച്ച് എന്തെങ്കിലും കോടതി വ്യവഹാരങ്ങൾ നിലവിലുണ്ടെങ്കിൽ അവ വേഗത്തിൽ തീർപ്പ് കൽപ്പിച്ച് പ്രൈമറി സ്കൂളുകളിലെ പ്രധാനാധ്യാപകരുടെ നിയമനം ത്വരിതപ്പെടുത്തുന്നതിന് നടപടി സ്വീകരിക്കുമോ?

പ്രൈമറി ഹെഡ്മാസ്റ്റർ പ്രൊപ്പോസൽ സംബന്ധിച്ച നടപടികൾ കേരളാ അഡ്മിനിസ്ട്രേറ്റീവ് സെർവീസിൽ സ്റ്റേ (OA 441/2021 dated, 19-2-2021) ചെയ്തിട്ടുണ്ട്. സ്റ്റേ നീക്കുന്നതുമായി ബന്ധപ്പെട്ട് അഡ്വക്കേറ്റ് ജനറലുമായി ആലോചിച്ച് തുടർ നടപടി സ്വീകരിച്ചുവരികയാണ്.

എച്ച്.എസ്.എസ്.ടി. ഒഴിവുകൾ

223(833) ശ്രീ. ഷാഫി പറമ്പിൽ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) 2019 മാർച്ച് 31-നശേഷം വിരമിക്കൽമൂലമുണ്ടായ എച്ച്.എസ്.എസ്.ടി. ഒഴിവുകൾ പി.എസ്.സി.-ക്ക് റിപ്പോർട്ട് ചെയ്തിട്ടില്ലെന്നകാര്യം ശ്രദ്ധയിൽപ്പെട്ടിട്ടുണ്ടോ; വിശദാംശങ്ങൾ ലഭ്യമാക്കാമോ?

ഹയർ സെക്കൻഡറി സ്നേഷ്യൽ റൂൾ പ്രകാരം എച്ച്.എസ്.എസ്.ടി. ഒഴിവുകൾ എച്ച്.എസ്.എസ്.ടി. ജൂനിയർ അധ്യാപകരുടെ തസ്തികമാറ്റ നിയമനത്തിനുള്ളതാണ്. Qualified Juniors-ന്റെ അഭാവത്തിൽ എച്ച്.എസ്.എസ്.ടി. ഒഴിവുകൾ 1:3 അനുപാതത്തിൽ ബൈടാൻസ്റ്റർ നിയമനത്തിനും നേരിട്ടുള്ള നിയമനത്തിനും മാറ്റുന്നു. എല്ലാ വിഷയങ്ങളിലും Qualified Juniors ഉള്ളതിനാൽ എച്ച്.എസ്.എസ്.ടി. ഒഴിവുകൾ പി.എസ്.സി.-ക്ക് റിപ്പോർട്ട് ചെയ്യേണ്ടതില്ല. എന്നാൽ എച്ച്.എസ്.എസ്.ടി. പൊളിറ്റിക്കൽ സയൻസ് വിഷയത്തിൽ Qualified Juniors-ന്റെ അഭാവത്തിൽ 7 എച്ച്.എസ്.എസ്.ടി. ഒഴിവുകൾ നേരിട്ടുള്ള നിയമനത്തിനായി 23-2-2021 തീയതി പ്രകാരം പി.എസ്.സി.-ക്ക് റിപ്പോർട്ട് ചെയ്തിട്ടുണ്ട്.

(ബി) സർക്കാർ മേഖലയിൽ 2010-നശേഷം അനുവദിക്കപ്പെട്ട ഹയർ സെക്കൻഡറി സ്കൂളുകളിലെ അധ്യാപക തസ്തികകൾക്ക് നാളിതുവരെയും അംഗീകാരം ലഭിച്ചിട്ടില്ലെന്ന പരാതി ശ്രദ്ധയിൽപ്പെട്ടിട്ടുണ്ടോ; ഇത് പരിഹരിക്കുന്നതിന് സ്വീകരിച്ച നടപടിയുടെ വിശദാംശങ്ങൾ ലഭ്യമാക്കാമോ?

2010-നശേഷം അനുവദിച്ചതും മതിയായ എണ്ണം വിദ്യാർത്ഥികൾ നിലവിലുള്ളതുമായ എല്ലാ സ്കൂളുകളെയും ഉൾപ്പെടുത്തി തസ്തികകൾ സൃഷ്ടിക്കുന്നത് സർക്കാർ പരിശോധിച്ചുവരികയാണ്.

(സി) ഉദ്യോഗസ്ഥഭരണപരിഷ്കാര (ഉപദേശ-സി) വകുപ്പിന്റെ 10-8-2018-ലെ ഉപ.സി3/149/2018/ഉപ.ഭ.വ. പരിപത്രം പ്രകാരം 2019 കലണ്ടർ വർഷത്തെയും 20-9-2019-ലെ ഉപ.സി3/101/2019/ഉപ.ഭ.വ. പരിപത്രം പ്രകാരം 2020 കലണ്ടർ വർഷത്തെയും എത്ര പ്രതീക്ഷിത ഒഴിവുകൾ പി.എസ്.സി.-ക്ക് റിപ്പോർട്ട് ചെയ്തിട്ടുണ്ട്; ജില്ല തിരിച്ചും റിപ്പോർട്ട് ചെയ്ത തീയതി അനുസരിച്ചുള്ള കണക്കുകൾ ലഭ്യമാക്കാമോ?

വിവരം ശേഖരിച്ചുവരുന്നു.

(ഡി) വി.എച്ച്.എസ്.ഇ.-യിൽ പ്രത്യേക റാങ്ക് ലിസ്റ്റ് നിലവിലില്ലാത്തതിനാൽ ഒഴിവുള്ള അധ്യാപക തസ്തികകൾ നിലവിലുള്ള എച്ച്.എസ്.എസ്.ടി. റാങ്ക് ലിസ്റ്റിൽനിന്നും നിയമനം നടത്തുന്ന കാര്യം പരിഗണിക്കാമോയെന്ന് അറിയിക്കുമോ?

ഇക്കാര്യം പരിശോധിച്ചുവരുന്നു.

കാസർഗോഡ് ജില്ലയിലെ സ്കൂളുകൾ

224 (834) ശ്രീ. എൻ. എ. നെല്ലിക്കുന്ന്: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) കാസർഗോഡ് ജില്ലയിൽ സർക്കാർതലത്തിലും എയ്ഡഡ് തലത്തിലും അൺഎയ്ഡഡ് തലത്തിലും എത്ര എൽ.പി./യു.പി./ ഹൈസ്കൂളുകളുണ്ടെന്ന് വ്യക്തമാക്കാമോ?

| | |
|------------------------------|-----|
| സർക്കാർ ഹൈസ്കൂൾ | 96 |
| എയ്ഡഡ് ഹൈസ്കൂൾ | 35 |
| അൺഎയ്ഡഡ് ഹൈസ്കൂൾ | 32 |
| സർക്കാർ എൽ.പി./യു.പി. സ്കൂൾ | 205 |
| എയ്ഡഡ് എൽ.പി./യു.പി. സ്കൂൾ | 183 |
| അൺഎയ്ഡഡ് എൽ.പി./യു.പി. സ്കൂൾ | 31 |